

(9.50-10.00)

## അനുബന്ധം

നക്ഷത്രചിഹ്നമിട്ട 363-ാം നമ്പർ ചോദ്യത്തിന്റെ ഉത്തരം

Sl. No.	Name of Hatchery	2020-21		2021-22
<b>Department Hatcheries</b>				
		Estt. Capacity (in lakh)	Seed Production (in lakh)	Estt. Capacity (in lakh)
1.	Neyyar Dam	50.00	53.77	50.00
2.	Thevally	1.00	0.81	1.00
3.	Shrimp hatchery, Neendakara	50.00	42.47	50.00
4.	West Kallada	5.00	6.24	16.00
5.	Kulathupuzha	18.00	10.35	34.00
6.	Fisheries Complex, Pannivelichira	50.00	24.26	50.00
7.	NFSF, Polachira	60.00	30.03	60.00
8.	Govt. Model Fish Farm, Pallom	30.00	10.43	30.00
9.	Regional Shrimp Hatchery, Azheecode	120.00	79.77	120.00
10.	Peechi Hatchery, Thrissur	50.00	60.95	50.00
11.	Boothathankettu	10.00	12.68	10.00

12.	Ullanam	60.00	43.39	60.00
13.	NFSF Malampuzha	150.00	127.18	150.00
14.	Seed farm, Meenkara, Palakkad	50.00	38.94	50.00
15.	Seed farm, Mangalam, Palakkad	24.00	14.83	24.00
16.	Seed farm, Walayar, Palakkad	18.00	11.51	18.00
17.	Chulliyar fish seed farm, Palakkad	34.00	8.01	34.00
18.	Kallanode	36.00	35.90	36.00
19.	Thalipuzha	9.00	8.97	9.00
20.	Karappuzha	0.00	0.00	18.00
<b>II</b>	<b>Matsyafed Hatcheries</b>			
1.	Thirumullavaram	400.00	470.97	400.00
2.	Kaippamangalam, Thrissur	200.00	135.33	200.00
3.	Veliyamcode, Malappuram	200.00	74.87	200.00
4.	Moplabay, Kannur	200.00	0.00	200.00
<b>III</b>	<b>ADAK Hatchery</b>			
1.	Odayam	150.00	137.00	150.00
2.	Ayiramtheng	9.00	4.28	9.00
3.	Eranholi fish farm	7.00	0.15	7.00
4.	Model shrimp farm and hatchery, poyya	9.00	4.37	9.00
5.	Kadappuram	1.00	0.48	1.00

6.	Njarakkal	0.05	0.00	0.05
7.	Edakochi	4.00	0.67	4.00
	<b>Total</b>	<b>2005.05</b>	<b>1448.61</b>	<b>2050.05</b>

(10.00-10.15)

അനുബന്ധം I

(1) ശ്രീ. ഇ. കെ വിജയൻ, എം.എൽ.എ. ഉന്നയിച്ച ശ്രദ്ധക്ഷണിക്കലിന് കൃഷി വകുപ്പുമന്ത്രി (ശ്രീ. പി. പ്രസാദ്) മേശപ്പുറത്തുവച്ച മറുപടി

2021 ഒക്ടോബർ മാസത്തിൽ ന്യൂനമർദ്ദംമൂലം അപ്രതീക്ഷിതമായി ഉണ്ടായ കനത്തമഴയിൽ സംസ്ഥാനത്ത് വ്യാപകമായ കൃഷിനാശമാണ് സംഭവിച്ചിട്ടുള്ളത്. കൃഷി നാശത്തിനുപുറമെ വെള്ളപ്പൊക്കവും ഉരുൾപൊട്ടലും മണ്ണിടിച്ചിലും കാരണം കൃഷി ഭൂമി പൂർണ്ണമായും ഭാഗികമായും നഷ്ടപ്പെട്ടിട്ടുണ്ട്.

നാശനഷ്ടത്തിന്റെ കണക്ക് തിട്ടപ്പെടുത്തുന്നതിനും കർഷകർക്ക് നഷ്ടപരിഹാരത്തിനുള്ള അപേക്ഷകൾ സമർപ്പിക്കുന്നതിനും നഷ്ടപരിഹാരം അനുവദിക്കുന്നതിനുമുള്ള നടപടികൾ കൃഷി വകുപ്പ് ത്വരിതപ്പെടുത്തിയിട്ടുണ്ട്.

കൃഷി വകുപ്പിന്റെ Online സംവിധാനമായ AIMS പോർട്ടൽ ഇതിനായി സുസജ്ജമാണ്.

കൃഷി വകുപ്പിന്റെ പ്രാഥമിക വിവര ശേഖരണ റിപ്പോർട്ട് (FIR) പ്രകാരം

12-10-2021 മുതൽ 28-10-2021 വരെ 451.65 കോടി രൂപയുടെ വിളനാശം സംഭവിച്ചിട്ടുള്ളതായി കണക്കാക്കിയിട്ടുണ്ട്.

നെല്ല് വാഴ, പച്ചക്കറി കിഴങ്ങ് വർഗ്ഗങ്ങൾ, റബ്ബർ എന്നീ വിളകൾക്കാണ് കൂടുതൽ നാശം സംഭവിച്ചിട്ടുള്ളതായി കണക്കാക്കിയിരിക്കുന്നത്. സംസ്ഥാനത്തുടനീളം 117660 കർഷകരുടെ 56818.38 ഹെക്ടർ സ്ഥലത്തെ വിളനാശം സംഭവിച്ചിട്ടുണ്ട്. കൂടാതെ 2380 കർഷകരുടെ 1418 ഹെക്ടർ കൃഷി സ്ഥലം നഷ്ടപ്പെട്ടതായും കണക്കാക്കിയിട്ടുണ്ട്.

പ്രകൃതിക്ഷോഭം ഉണ്ടായ സാഹചര്യത്തിൽ കർഷകരെ സഹായിക്കുന്നതിനും നഷ്ടത്തിന്റെ തോത് തിട്ടപ്പെടുത്തുന്നതിനും അടിയന്തര ഇടപെടലുകൾക്കുമായി എല്ലാ ജില്ലകളിലും സംസ്ഥാന ആസ്ഥാനത്തും കൃഷി വകുപ്പുമന്ത്രിയുടെ ഓഫീസിലും കൺട്രോൾ റൂമുകൾ പ്രവർത്തിക്കുന്നുണ്ട്.

കൃഷി നാശം സംഭവിച്ച കർഷകർക്ക് അടിയന്തരമായി നഷ്ടപരിഹാരം ലഭ്യമാക്കുന്നതിനായി കൃഷി വകുപ്പിന്റെ ഔദ്യോഗിക പോർട്ടലായ AIMS മുഖേന ഉടനടി അപേക്ഷകൾ സമർപ്പിക്കുവാൻ ആഹ്വാനം ചെയ്തുകൊണ്ടുള്ള സന്ദേശം പത്രമാധ്യമങ്ങൾവഴിയും സോഷ്യൽ മീഡിയവഴിയും

പ്രചരിപ്പിക്കുന്നുണ്ട്.

ലഭിക്കുന്ന അപേക്ഷകളുടെ അടിസ്ഥാനത്തിൽ യഥാർത്ഥ നഷ്ടം തിട്ടപ്പെടുത്തി കർഷകർക്ക് ആനുകൂല്യം ലഭ്യമാക്കുന്നതിനായി ഫീൽഡ് പരിശോധനകൾ അടിയന്തര പ്രാധാന്യത്തോടെ ചെയ്തുവരികയാണ്.

പ്രകൃതിക്ഷോഭംമൂലം കൃഷിനാശം സംഭവിച്ച കർഷകർക്ക് സംസ്ഥാന സർക്കാർ കൃഷി വകുപ്പ് മുഖേന പ്രകൃതിദുരന്തങ്ങൾക്കായുള്ള അടിയന്തര പരിപാടി എന്ന പദ്ധതി പ്രകാരം നഷ്ടപരിഹാരം ലഭ്യമാക്കുന്നതാണ്. കൂടാതെ കേന്ദ്ര സർക്കാരിന്റെ സംസ്ഥാന ദുരന്ത പ്രതികരണ നിധിയിൽ (SDRF) നിന്നുമുള്ള നഷ്ടപരിഹാരവും ലഭ്യമാക്കുന്നതാണ്.

വിതച്ച നെല്ല് നഷ്ടപ്പെടുപോയ കർഷകർക്ക് വിള വീണ്ടും ഇറക്കുന്നതിനായി പ്രകൃതി ദുരന്തങ്ങൾക്കായുള്ള അടിയന്തര പരിപാടി പദ്ധതി പ്രകാരം നെൽവിത്ത് സൗജന്യമായി നൽകുന്നതിനുള്ള ക്രമീകരണം കേരള സ്റ്റേറ്റ് സീഡ് ഡെവലപ്മെന്റ് അതോറിറ്റി (KSSDA) മുഖേന ഏർപ്പെടുത്തിയിട്ടുണ്ട്. ഈ മഴക്കെടുതിയുമായി ബന്ധപ്പെട്ട് 28.10.2021 വരെ 276.42 MT നെൽവിത്ത് സൗജന്യമായി വിതരണം നടത്തിയിട്ടുണ്ട്. കർഷകരുടെ തുടർന്നുള്ള ആവശ്യകത നിറവേറ്റുന്നതിനായി 885.69 MT

നെൽവിത്തിന്റെ കരുതൽ ശേഖരവുമായി KSSDA സജ്ജമാണ്.

കൃഷി വകുപ്പിലൂടെയും തദ്ദേശഭരണ സ്ഥാപനങ്ങൾ മുഖേനയും നടപ്പിലാക്കുന്ന വിവിധ കാർഷിക വികസന പദ്ധതികളിലൂടെ വളം ഉൾപ്പെടെയുള്ള ഉല്പാദന ഉപാധികൾ സബ്സിഡി നിരക്കിൽ ലഭ്യമാണ്.

കൂടാതെ കർഷകരുടെ കൃഷിയിടങ്ങളിൽ അടിഞ്ഞുകൂടിയ മണ്ണും ചെളിയും നീക്കം ചെയ്യുന്നതിനും ഉരുൾ പൊട്ടി കൃഷിയിടം ഒലിച്ചുപോയി ഉണ്ടാകുന്ന നഷ്ടത്തിനും മടകളുടെ പുനർ നിർമ്മാണത്തിനുമുള്ള നഷ്ടപരിഹാരം ബന്ധപ്പെട്ട ജില്ലാ കളക്ടർ മുഖേന സംസ്ഥാന ദുരന്ത പ്രതികരണ നിധിയിൽ (SDRF) നിന്നും ലഭ്യമാക്കുന്നതാണ്.

ഇതിനുപുറമെ കൃഷി വകുപ്പ് നടപ്പിലാക്കുന്ന സംസ്ഥാന വിള ഇൻഷുറൻസ് പദ്ധതിയിൽ അംഗങ്ങളായ കർഷകർക്ക് പദ്ധതി പ്രകാരമുള്ള നഷ്ടപരിഹാരവും നൽകുന്നതാണ്.

കേന്ദ്ര ഇൻഷുറൻസ് പദ്ധതിയായ PMFBY പ്രകാരം യഥാസമയം നഷ്ടപരിഹാരം ലഭിക്കുന്നതുൾപ്പെടെ ഈ പദ്ധതിയുമായി ബന്ധപ്പെട്ട് കർഷകർ ഉന്നയിച്ച പരാതികൾ കേന്ദ്ര സർക്കാരിന്റെ ശ്രദ്ധയിൽപ്പെടുത്തി അതിന് പരിഹാരം കണ്ടെത്താൻ പരിശ്രമിക്കുന്നതുമായിരിക്കും.

(2) ശ്രീ. പി. സി. വിഷ്ണുനാഥ്, എം.എൽ.എ. ഉന്നയിച്ച ശ്രദ്ധക്ഷണിക്കലിന് ആരോഗ്യ-വനിത-ശിശുവികസന വകുപ്പുമന്ത്രി (ശ്രീമതി വീണാ ജോർജ്ജ്) മേശപ്പുറത്തുവച്ച മറുപടി

സംസ്ഥാനത്ത് നടപ്പാക്കുന്ന കേന്ദ്രാവിഷ്കൃത പദ്ധതികളിൽ ഏറ്റവും ബൃഹത്തും സമാനതകളില്ലാത്തതുമായ പദ്ധതിയാണ് സംയോജിത ശിശുവികസന പദ്ധതി (ഐ.സി.ഡി.എസ്). തദ്ദേശഭരണ സ്ഥാപനങ്ങളിലെ ജനസംഖ്യാനുപാതികമായി പ്രവർത്തിക്കുന്ന അങ്കണവാടികളിലൂടെയാണ് പദ്ധതി പ്രവർത്തനം നടപ്പാക്കിവരുന്നത്. ആറ് വയസ്സിനുതാഴെ പ്രായമുള്ള കുട്ടികൾ, ഗുരുതര പോഷകാഹാരക്കുറവുള്ള കുട്ടികൾ, ഗർഭിണികൾ, മുലയൂട്ടുന്ന അമ്മമാർ, കൗമാരപ്രായക്കാരായ പെൺകുട്ടികൾ എന്നിവരുടെ സമഗ്ര വികസനത്തിനുള്ള പ്രവർത്തനങ്ങളാണ് ടി പദ്ധതിയിലൂടെ നടപ്പിലാക്കിവരുന്നത്. കേരളത്തിൽ നിലവിൽ 258 ഐ.സി.ഡി.എസ്. പ്രോജക്ടുകളിലായി 33115 അങ്കണവാടികൾ (32986 മെയിൻ അങ്കണവാടികളും 129 മിനി അങ്കണവാടികളും) പ്രവർത്തിക്കുന്നു.

മിനി അങ്കണവാടികളിൽ ഒരു വർക്കർ മാത്രമാണുള്ളത്. ഇപ്രകാരം മിനി

അങ്കണവാടികളിലെ 129 വർക്കർമാർ ഉൾപ്പെടെ 33115

അങ്കണവാടികളിലായി 33115 അങ്കണവാടി വർക്കർമാരും 32986

അങ്കണവാടി ഹെൽപ്പർമാരും നിലവിൽ സേവനമനുഷ്ഠിച്ചുവരുന്നു. ഓണറേറിയം വ്യവസ്ഥയിൽ സേവനമനുഷ്ഠിക്കുന്ന അങ്കണവാടി ജീവനക്കാരുടെ ഓണറേറിയം നൽകുന്നത് കാലാകാലങ്ങളിൽ കേന്ദ്ര/സംസ്ഥാന സർക്കാരുകൾ പുറപ്പെടുവിക്കുന്ന മാർഗ്ഗനിർദ്ദേശങ്ങളുടെയും ഉത്തരവുകളുടെയും അടിസ്ഥാനത്തിലാണ്.

ഐ.സി.ഡി.എസ്. സ്ത്രീ ശാക്തീകരണ പ്രവർത്തനങ്ങൾ, സുരക്ഷാ പ്രവർത്തനങ്ങൾ, സാമൂഹ്യ ബോധവൽക്കരണ പ്രവർത്തനങ്ങൾ തുടങ്ങിയ പദ്ധതി പ്രവർത്തനങ്ങൾക്കൊപ്പംതന്നെ സംസ്ഥാനം നേരിട്ട പ്രളയക്കെടുതിക്കാലത്തെ സന്നദ്ധ പ്രവർത്തനങ്ങൾ, മഹാമാരിക്കാലത്തെ കോവിഡ് പ്രതിരോധ പ്രവർത്തനങ്ങൾ എന്നിവയിൽ മുന്നണി പോരാളികളായിനിന്ന് നിസ്തലമായ സേവനമാണ് അങ്കണവാടി പ്രവർത്തകർ നടത്തിയിട്ടുള്ളത്. ഇവർക്ക് നിലവിൽ കേന്ദ്ര വിഹിതം, സംസ്ഥാന വിഹിതം, തദ്ദേശഭരണ സ്ഥാപന വിഹിതം എന്നിങ്ങനെ മൂന്ന് വിഭാഗങ്ങളിലെ വിഹിതം ഉൾപ്പെടുത്തി മെച്ചപ്പെട്ട ഓണറേറിയമാണ് സംസ്ഥാനം നൽകിവരുന്നത്.

കേന്ദ്ര വിഹിതം 60%, സംസ്ഥാന വിഹിതം 40% എന്ന സാമ്പത്തിക അനുപാതത്തിലാണ് ഓണറേറിയം നൽകുന്നത്. എന്നാൽ സംസ്ഥാനത്ത് ഇപ്പോൾ ഒരു അങ്കണവാടി വർക്കർക്ക് കേന്ദ്ര വിഹിതമായി 4500 രൂപ നൽകുമ്പോൾത്തന്നെ അതിന്റെ 40% സംസ്ഥാന സർക്കാർ വഹിക്കുന്നുണ്ട്. ഇതിനുപുറമെ തദ്ദേശഭരണ സ്ഥാപന വിഹിതമായി 2200 രൂപയും സംസ്ഥാന വിഹിതമായി 5300 രൂപയും ചേർത്ത് 7500 രൂപ വകയിരുത്തി പ്രതിമാസം 12000 രൂപ ഒരു അങ്കണവാടി വർക്കർക്ക് നൽകിവരുന്നു. അങ്കണവാടി ഹെൽപ്പറുടെ കാര്യത്തിലും മേൽവിവരിച്ച രീതിയിൽത്തന്നെ 2250 രൂപ - 1450 രൂപ - 4300 രൂപ എന്നിവ ചേർത്ത് ആകെ 8000 രൂപ പ്രതിമാസം നൽകുന്നു. മിനി അങ്കണവാടി വർക്കർക്ക് മേൽ വിവരിച്ച അനുപാതത്തിൽ 3500 രൂപ - 2200 രൂപ - 5300 രൂപ ചേർത്ത് ആകെ 11000 രൂപ പ്രതിമാസം നൽകുന്നു. (വിശദമായ പട്ടിക അനുബന്ധമായി ചേർക്കുന്നു.)

കൂടാതെ സർക്കാർ ഉത്തരവ് (സാധാ)നം.81/2019 സാനി. തീയതി 11-02-2019 പ്രകാരം സംസ്ഥാനത്തെ അങ്കണവാടികളിൽ ഹെൽപ്പർ തസ്തികയിൽ ജോലി ചെയ്യുന്ന അങ്കണവാടി ജീവനക്കാർക്ക് അവർ ജോലി

ചെയ്യുന്ന അങ്കണവാടി സെന്ററുകളുടെ ശരിയായ നടത്തിപ്പിൽ അവരുടെ മെച്ചപ്പെട്ട പ്രകടനത്തിന്റെ അടിസ്ഥാനത്തിൽ പ്രതിമാസം 250/- രൂപ ഇൻസെന്റീവായി 01-10-2018 പ്രാബല്യത്തിൽ നൽകുന്നതിന് നടപടി സ്വീകരിച്ചിട്ടുണ്ട്.

ബഹുമാനപ്പെട്ട ധനകാര്യ വകുപ്പുമന്ത്രി നിയമസഭയിൽ അവതരിപ്പിച്ച 2021-22 സാമ്പത്തിക വർഷത്തെ ബഡ്ജറ്റിൽ പരാമർശിച്ചിട്ടുള്ള പത്ത് വർഷത്തിൽ താഴെ സേവനകാലയളവുള്ള അങ്കണവാടി പ്രവർത്തകർക്ക് 500/- രൂപയും പത്ത് വർഷത്തിലധികം സേവനകാലയളവുള്ള അങ്കണവാടി പ്രവർത്തകർക്ക് 1000/- രൂപയും വീതം പ്രതിമാസ അലവൻസ് വർദ്ധനവ് വരുത്തുന്നതു സംബന്ധിച്ചുള്ള വിഷയം സർക്കാർ പരിശോധിച്ചുവരുന്നു.

കേരളത്തിൽ അമ്മമാരുടേയും കുട്ടികളുടേയും കൗമാരക്കാരായ പെൺകുട്ടികളുടേയും ഇടയിൽ പോഷകാഹാര ലഭ്യത ഉറപ്പുവരുത്തി അവരുടെ മാനസികവും ശാരീരികവുമായ സമഗ്ര വികസനം ഉറപ്പുവരുത്തുന്നതിനായി തീർത്തും മാതൃകാപരമായ നിരന്തര ഇടപെടലുകളും പ്രവർത്തനവും നടത്തുന്ന അങ്കണവാടി ജീവനക്കാരുടെ സേവന-വേതന വ്യവസ്ഥകളിൽ കാലോചിതമായ പരിഷ്കാരത്തിലൂടെ മെച്ചപ്പെടുന്നതിനായി

അങ്കണവാടി ജീവനക്കാരുടെ സംഘടനകളുടെ അഭിപ്രായംകൂടെ പരിഗണിച്ച്

ആവശ്യമായ നടപടി സർക്കാർ സ്വീകരിക്കുന്നതാണ്.

പട്ടിക

2016 മുതൽ അങ്കണവാടി പ്രവർത്തകർക്ക് വർദ്ധിപ്പിച്ച് നൽകിയ

ഓണറേറിയത്തിന്റെ വിശദവിവരം.

Sl No.	Category	Honorarium as on 2016				Honorarium as on 2/2016					Honorarium as on 12/2019 till now				
		Central	State	LS GD	Total	Central	State	LS GD	Total	Remarks	Central	State	LS GD	Total	Remarks
1	Angana wadi Worker	3000	4800	2200	10000	4500	4800	2200	11500	Central Share Increased @ 1500	4500	5300	2200	12000	Central Share Increased @ 500
2	Mini Angana wadi Wor	2250	4800	2200	9250	3500	4800	2200	10500	Central Share	3500	5300	2200	11000	Central Share

	ker									Inc rea sed @ 125 0					Inc rea sed @ 50 0
3	Ang ana wadi Help er	150 0	40 50	145 0	70 00	22 50	40 50	145 0	77 50	Ce ntr al Sh are Inc rea sed @ 75 0	22 50	43 00	145 0	80 00	Ce ntr al Sh are Inc rea sed @ 25 0

കേന്ദ്ര-സംസ്ഥാന സർക്കാരുകളുടെ വിഹിതം - വിശദ വിവരം

വിഭാഗം	കേന്ദ്ര സർക്കാർ നിശ്ചയിച്ച ഓണറേറിയം			കേന്ദ്ര വിഹിതത്തിന് പുറമെയുള്ള		ആകെ (3+4+5)  (6)
	കേന്ദ്ര വിഹിതം 60%	സംസ്ഥാന വിഹിതം 40%	കേന്ദ്രസർക്കാർ നിശ്ചയിച്ച ഓണറേറിയം ആകെ (1+2)	സംസ്ഥാന വിഹിതം	തദ്ദേശ ഭരണ സ്ഥാപന വിഹിതം	

	(1)	(2)	(3)	(4)	(5)	
അങ്കണവാ ടി വർക്കർ	2700	1800	4500	5300	2200	12000
മിനി അങ്കണവാ ടി വർക്കർ	2100	1400	3500	5300	2200	11000
അങ്കണവാ ടി ഹെൽപ്പർ	1350	900	2250	4300	1450	8000

അനുബന്ധം II

(1) ശ്രീ. മോൻസ് ജോസഫ്, എം.എൽ.എ. ഉന്നയിച്ച സബ്മിഷൻ പൊതുവിദ്യാഭ്യാസ-തൊഴിൽ വകുപ്പുമന്ത്രിക്കുവേണ്ടി മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി (ശ്രീ. സജി ചെറിയാൻ) മേശപ്പുറത്തുവച്ച മറുപടി

എന്നാൽ എൻ.സി.ടി.ഇ. അഡ്മിഷൻ നടപടികൾ നടത്തരുതെന്ന് കണ്ടെത്തിയിട്ടുള്ള സംസ്ഥാനത്തെ ഇരുപത് ടി.ടി.ഐ.-കളിൽ കോവിഡ് -19 രോഗവ്യാപനംമൂലമുള്ള പ്രത്യേക സാഹചര്യം പരിഗണിച്ച് അഡ്മിഷൻ നടപടികൾ നിലവിലുള്ളതുപോലെ തുടരുന്നതിന് സർക്കാർ കഴിഞ്ഞ അധ്യയനവർഷം നിർദ്ദേശം നൽകിയിരുന്നു.

എൻ.സി.ടി.ഇ അംഗീകാരം നഷ്ടപ്പെടുമായി ബന്ധപ്പെട്ട്

സ്ഥാപനങ്ങൾക്ക് എൻ.സി.ടി.ഇ.-യിൽനിന്നും യാതൊരുവിധ അറിയിപ്പും  
 ഔദ്യോഗികമായി ലഭിച്ചിട്ടില്ലാത്തതിനാൽ ഈ ആവശ്യത്തിനായി  
 സ്ഥാപന മേധാവികൾ ഒന്നുതന്നെ എൻ.സി.ടി.ഇ.-യുമായി നേരിട്ട്  
 ബന്ധപ്പെട്ടിട്ടില്ല. അംഗീകാരം നഷ്ടപ്പെട്ടതുമായി ബന്ധപ്പെട്ട്  
 എസ്.സി.ഇ.ആർ.ടി. നടത്തിയ മീറ്റിംഗിലാണ് ഇരുപത് ടി.ടി.ഐ.-കൾക്ക്  
 അംഗീകാരം നഷ്ടപ്പെട്ട വിവരം സ്ഥാപനമേധാവികൾ അറിയുന്നത്. കൊല്ലം  
 ഐ.എച്ച്.എം. ടീച്ചർ എഡ്യൂക്കേഷൻ ഇൻസ്റ്റിറ്റ്യൂട്ട് ഇതിനെതിരെ  
 ഹൈക്കോടതിയിൽ റിട്ട് പെറ്റീഷൻ ഫയൽ ചെയ്യുകയും അംഗീകാരം റദ്ദ്  
 ചെയ്ത നടപടിക്കെതിരെ സ്റ്റേ വാങ്ങുകയും ചെയ്തു.

എൻ.സി.ടി.ഇ. അംഗീകാരമില്ലാത്ത സ്ഥാപനങ്ങളിൽ അഡ്മിഷൻ  
 നടത്തുന്നത് നിയമവിരുദ്ധമാണെന്നും എൻ.സി.ടി.ഇ. ആക്റ്റിൽ  
 നിഷ്കർഷിച്ചിരിക്കുന്ന ഭവിഷ്യത്തുകൾ നേരിടേണ്ടിവരുമെന്നും  
 എസ്.സി.ഇ.ആർ.ടി. അറിയിച്ചിട്ടുണ്ട്.

എൻ.സി.ടി.ഇ. ആക്ട് 1993 പ്രകാരം അധ്യാപക വിദ്യാഭ്യാസ  
 കോഴ്സുകൾ നടത്താനുള്ള അംഗീകാരവും അനുമതിയും നൽകാൻ  
 എൻ.സി.ടി.ഇ.-യ്ക്ക് മാത്രമാണ് അധികാരമുള്ളത്. സംസ്ഥാന

സർക്കാരുകൾക്ക് എൻ.ഒ.സി. നൽകാൻ മാത്രമേ സാധിക്കുകയുള്ളൂ.

ഇതുമായി ബന്ധപ്പെട്ട് ടി.ടി.ഐ.-യിലെ അധ്യാപകരുടെ യോഗ്യതാ മാനദണ്ഡങ്ങൾ എൻ.സി.ടി.ഇ. നിർദ്ദേശിച്ച പ്രകാരം മാറ്റുന്നതിനും സ്കൂളുകളിൽ ആവശ്യമായ യോഗ്യതയുള്ള നിലവിലുള്ള അധ്യാപകരെ പുനർവിന്യസിച്ച് നിയമിക്കുന്നത് പരിഗണിക്കണമെന്നും ആവശ്യപ്പെട്ട് പൊതുവിദ്യാഭ്യാസ ഡയറക്ടർ സമർപ്പിച്ച ശുപാർശ സർക്കാർ പരിശോധിച്ചുവരികയാണ്.

ഈ അധ്യയന വർഷം ക്ലാസുകൾ തുടങ്ങുന്നതിന് ബന്ധപ്പെട്ട സ്ഥാപന മേധാവികൾ, എസ്.സി.ഇ.ആർ.ടി. ഡയറക്ടർ എന്നിവരുമായി പൊതുവിദ്യാഭ്യാസ ഡയറക്ടർതലത്തിൽ ഒരു ചർച്ച നടത്തി പ്രശ്ന പരിഹാരത്തിനുള്ള വ്യക്തമായ നിർദ്ദേശങ്ങളും ശുപാർശയും സഹിതം റിപ്പോർട്ട് ഒരാഴ്ചക്കകം സർക്കാരിന് സമർപ്പിക്കാനുള്ള നിർദ്ദേശം പൊതുവിദ്യാഭ്യാസ ഡയറക്ടർക്ക് നൽകിയിരുന്നു.

ഇക്കാര്യത്തിലുള്ള റിപ്പോർട്ട് ലഭിച്ചശേഷമേ തുടർനടപടികൾ സ്വീകരിക്കാനാവൂ. എൻ.സി.ടി.ഇ. അംഗീകാരമില്ലാതെ ടി.ടി.ഐ. കോഴ്സ് നടത്തിയാൽ അത് വിദ്യാർത്ഥികളുടെ ഭാവിയിലെ ദോഷകരമായി

ബാധിക്കുമെന്നതിനാൽ ഇക്കാര്യത്തിൽ കരുതലോടെ മാത്രമേ  
ഇടർനടപടികൾ സ്വീകരിക്കാനാകൂ.

(2) ശ്രീ. വി. കെ. പ്രശാന്ത്, എം.എൽ.എ. ഉന്നയിച്ച സബ്മിഷൻ  
പൊതുമരാമത്ത്-വിനോദസഞ്ചാര വകുപ്പുമന്ത്രിക്കുവേണ്ടി പട്ടികജാതി-  
പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി  
(ശ്രീ. കെ. രാധാകൃഷ്ണൻ) മേശപ്പുറത്തുവച്ച മറുപടി

വട്ടിയൂർക്കാവ് ജംഗ്ഷൻ വികസനവുമായി ബന്ധപ്പെട്ട സബ്മിഷനാണ്

ശ്രീ. വി. കെ പ്രശാന്ത്, എം.എൽ.എ ഉന്നയിച്ചത്. കിഫ്ബി ഫണ്ട്  
ഉപയോഗിച്ച് വട്ടിയൂർക്കാവ് ജംഗ്ഷൻ വികസന പദ്ധതി രണ്ട്  
ഭാഗങ്ങളായാണ് നടപ്പാക്കുന്നത്. വട്ടിയൂർക്കാവ് ജംഗ്ഷൻ വികസനവും  
അനുബന്ധ റോഡുകളുടെ വികസനവും പൊതുമരാമത്ത് വകുപ്പ് പദ്ധതിയായും  
ഒഴിപ്പിക്കപ്പെടുന്നവരുടെ പുനരധിവാസം തദ്ദേശ സ്വയംഭരണ വകുപ്പിലെ  
പദ്ധതിയുമായാണ് നടപ്പാക്കുക.

ജംഗ്ഷൻ വികസനത്തിനായി നൂറ് കോടി രൂപയുടെ തത്വത്തിലുള്ള  
ഭരണാനുമതിയാണ് ലഭിച്ചത്. അനുബന്ധ റോഡുകളുടെ വികസനവും  
പദ്ധതിയിൽ ഉൾപ്പെടുത്തി. ഇതിനായി 199.4 കോടി രൂപയുടെ വിശദമായ  
പ്രോജക്ട് കിഫ്ബിക്ക് സമർപ്പിച്ചു. ഇതിൽ 95 കോടി രൂപ സ്ഥലം  
ഏറ്റെടുക്കുന്നതിന് കിഫ്ബി അനുവദിച്ചു. അമ്പത് ലക്ഷം രൂപ കണ്ടിജൻസി

ചാർജ്ജ് ഇനത്തിൽ കിഫ്ബിയിൽനിന്നും നൽകിയിട്ടുണ്ട്. അതിന് കല്ലുകൾ സ്ഥാപിക്കുന്ന പ്രവൃത്തി പൂർത്തീകരിച്ചു. ഭൂമി ഏറ്റെടുക്കൽ നടപടികളുടെ ഭാഗമായുള്ള 11(1) വിജ്ഞാപനം പുറപ്പെടുവിക്കുന്നതിനുള്ള നടപടികൾ റവന്യൂ വിഭാഗത്തിൽ പൂർത്തിയാക്കിവരികയാണ്. ശാസ്ത്രമംഗലം മുതൽ മണ്ണാറക്കോണം വരെയുള്ള ആദ്യരീച്ചിന്റെ കെട്ടിടങ്ങളുടെ മൂല്യനിർണ്ണയം പൂർത്തിയായി. ബാക്കി രണ്ട് രീച്ചുകളുടെ മൂല്യനിർണ്ണയം പുരോഗമിക്കുകയാണ്.

ഒഴിപ്പിക്കപ്പെടുന്നവരുടെ പുനരധിവാസത്തിന് എസ്.പി.വി. ആയി ടിഡയെ ആണ് നിയോഗിച്ചിട്ടുള്ളത്. ഇതുസംബന്ധിച്ച് ടിഡയും തദ്ദേശ സ്വയംഭരണ വകുപ്പും കിഫ്ബിയും തമ്മിൽ ത്രികക്ഷി കരാർ ഒപ്പുവയ്ക്കുന്നതിനുള്ള നടപടികൾ പുരോഗമിക്കുകയാണ്. ടിഡയുടെ ചുമതലയിലുള്ള പദ്ധതി പ്രദേശത്തിന്റെ വിശദമായ ടോപ്പോഗ്രാഫിക്കൽ സർവ്വെ ഒക്ടോബർ എട്ടിന് ആരംഭിച്ചിട്ടുണ്ട്. അന്തിമ സ്കെച്ച് തയ്യാറാക്കി വരികയുമാണ്. പദ്ധതികൾ സമയബന്ധിതമായി പൂർത്തിയാക്കാൻ നടപടി സ്വീകരിക്കും.

(3) ശ്രീ. പി. നന്ദകുമാർ, എം.എൽ.എ. ഉന്നയിച്ച സബ്മിഷൻ ആരോഗ്യ-  
വനിത-ശിശുവികസന വകുപ്പുമന്ത്രി (ശ്രീമതി വീണാ ജോർജ്ജ്)  
മേശപ്പുറത്തുവച്ച മറുപടി

മലപ്പുറം ജില്ലയിലെ തീരദേശ മേഖലയായ പൊന്നാനി നിയോജക മണ്ഡലത്തിൽ 2017 മുതൽ സ്ത്രീകളുടെയും കുട്ടികളുടെയും ആശുപത്രി ഒ.പി. വിഭാഗം മാത്രമായി പ്രവർത്തനം ആരംഭിച്ചു. 2018 ഡിസംബർ 30-ന് ബഹുമാനപ്പെട്ട മുഖ്യമന്ത്രി ഐ.പി. വിഭാഗം ഉദ്ഘാടനം ചെയ്തതോടെ 135 കിടക്കകളോടുകൂടിയ ആശുപത്രി പൂർണ്ണതോതിൽ പ്രവർത്തനമാരംഭിച്ചു. മികച്ച പ്രവർത്തനങ്ങൾക്കുള്ള കേന്ദ്ര സർക്കാരിന്റെ 2019-ലെ 'കായകൽപ്പ' പുരസ്കാരം ഈ സ്ഥാപനത്തിന് ലഭിച്ചിട്ടുണ്ട്.

ഈ ആശുപത്രിയിലെ കോവിഡിന് മുൻപുള്ള പ്രതിദിന ശരാശരി ഒ.പി. 856-ഉം ഐ.പി. 124-ഉം ആയിരുന്നു. കോവിഡിനുശേഷം നിലവിൽ പ്രതിദിന ശരാശരി ഒ. പി. 570-ഉം ഐ.പി. 150 -ഉം ആണ്. പ്രതിദിനം ശരാശരി 21 പ്രസവങ്ങളും 18 മേജർ ശസ്ത്രക്രിയകളും 17 മൈനർ ശസ്ത്രക്രിയകളും നടക്കുന്നു.

ഈ ആശുപത്രിയിൽ സൂപ്രണ്ട്-1, ഡെപ്യൂട്ടി സൂപ്രണ്ട്-1 ആർ.എം.ഒ-1, സീനിയർ കൺസൾട്ടന്റ് (ഗൈനക്കോളജി)-1, കൺസൾട്ടന്റ്

(ഗൈനക്കോളജി)-3, കൺസൾട്ടന്റ് (പീഡിയാട്രിക്സ്)-2, കൺസൾട്ടന്റ് (അനസ്തേഷ്യ)-2, കൺസൾട്ടന്റ് (മെഡിസിൻ)-1, ജൂനിയർ കൺസൾട്ടന്റ് (ഗൈനക്കോളജി)-3, ജൂനിയർ കൺസൾട്ടന്റ് (പീഡിയാട്രിക്സ്)-2, ജൂനിയർ കൺസൾട്ടന്റ് (അനസ്തേഷ്യ)-2, ജൂനിയർ കൺസൾട്ടന്റ് (റേഡിയോളജി)-1, ജൂനിയർ കൺസൾട്ടന്റ് (ബ്ലഡ് ബാങ്ക് & ക്ലിനിക്കൽ ലബോറട്ടറി)-1, കാഷ്വാലിറ്റി മെഡിക്കൽ ഓഫീസർ-3, അസിസ്റ്റന്റ് സർജൻ-3 എന്നിങ്ങനെ 27 ഡോക്ടർമാരുടെ തസ്തിക ഉൾപ്പെടെ ആകെ 85 സ്ഥിരം ജീവനക്കാരുടെ തസ്തികകളാണ് 04.08.2017-ലെ ജി.ഒ (എം.എസ്.) 119/2017/ആ.ക.വ സർക്കാർ ഉത്തരവുപ്രകാരം സൃഷ്ടിച്ചത്. 22.09.2021 തീയതിയിലെ സ.ഉ. (കെ)168/2021/ആ.ക.വ നമ്പർ സർക്കാർ ഉത്തരവുപ്രകാരം രണ്ട് സ്റ്റാഫ് നഴ്സ് തസ്തികയും ഇവിടെ പുതുതായി സൃഷ്ടിച്ചിട്ടുണ്ട്. അങ്ങനെ മൊത്തം ഈ ആശുപത്രിയിൽ 87 സ്ഥിരം ജീവനക്കാരുടെ തസ്തികയാണ് നിലവിലുള്ളത്.

എൻ.എച്ച്.എം. മുഖാന്തരം ഡോക്ടർമാർ-2 സ്റ്റാഫ് നഴ്സ്-14, ലാബ് ടെക്നീഷ്യൻ-2, ആശുപത്രി അറ്റൻഡന്റ്-4, പി.ആർ.ഒ-1, ജെ.പി.എച്ച്.എൻ-1, ക്ലിനിംഗ് സ്റ്റാഫ്-4 ഉൾപ്പെടെ 28 പേർ, എച്ച്.എം.സി മുഖാന്തരം നഴ്സിംഗ് അസിസ്റ്റന്റ്-8, ക്ലിനിംഗ് സ്റ്റാഫ് -8, ഇ.സി.ജി ടെക്നീഷ്യൻ-1, ഡാറ്റാ എൻടി

ഓപ്പറേറ്റർ-1, ക്ലർക്ക്-1, സെക്യൂരിറ്റി -10, ഉൾപ്പെടെ 29 പേർ, KASP മുഖേന സ്റ്റാഫ് നഴ്സ്-5, ലാബ് ടെക്നീഷ്യൻ-7, ഫാർമസിസ്റ്റ്-4, ഡാറ്റാ എൻടി ഓപ്പറേറ്റർ-2 എന്നിങ്ങനെ 18 പേർ, മറ്റ് പദ്ധതികളിൽനിന്നായി 14 പേർ ഇപ്രകാരം ആകെ 89 താൽക്കാലിക ജീവനക്കാർ ഈ ആശുപത്രിയിൽ ജോലി നോക്കിവരുന്നു.

പൊന്നാനി താലൂക്ക് ആസ്ഥാന ആശുപത്രിയിൽനിന്നും 2 ഗൈനക്കോളജി ഡോക്ടർമാരും 2 പീഡിയാട്രിക് ഡോക്ടർമാരും പൊന്നാനി ടി.ബി. ക്ലിനിക്കിൽനിന്നും ഒരു ഹെഡ് നഴ്സും ഒരു ആശുപത്രി അറ്റൻഡന്റും മാരാക്കര പി.എച്ച്.സി.-യിൽനിന്നും ഒരു ഡ്രൈവർ ഗ്രേഡ് II-ഉം ഈ ആശുപത്രിയിൽ ജോലിക്രമീകരണ വ്യവസ്ഥയിൽ ജോലിനോക്കിവരുന്നു.

ഈ സ്ഥാപനത്തിൽ ഗൈനക്കോളജി, പീഡിയാട്രിക് വിഭാഗങ്ങളാണ് പ്രധാനമായും പ്രവർത്തിക്കുന്നത്. 24 മണിക്കൂറും പ്രവർത്തിക്കുന്ന അത്യാഹിതവിഭാഗവും ലാബും 12 മണിക്കൂർ പ്രവർത്തിക്കുന്ന ഫാർമസി, മോഡുലാർ തീയേറ്റർ, ഒ.പി., ഐ.പി. വിഭാഗങ്ങൾ, എക്സ്റേ, ലാബ്, അൾട്രാ സൗണ്ട് സ്കാനിംഗ് സെന്റർ, ഫാർമസി മെഡിക്കൽ സ്റ്റോർ, ആന്റിനേറ്റൽ വാർഡ്, പോസ്റ്റ് ഓപ്പറേറ്റീവ് വാർഡ്, പീഡിയാട്രിക് വാർഡ്,

നവജാതശിശുക്കൾക്കുള്ള SNCU, പ്രതിരോധ കുത്തിവയ്പ്പുകൾ, ശലഭം (നവജാത ശിശു സ്ത്രീനിംഗ് പദ്ധതി), ബ്ലഡ് സ്റ്റോറേജ് യൂണിറ്റ് എന്നിവയും പ്രവർത്തിക്കുന്നു. കേന്ദ്രീകൃത ഓക്സിജൻ വിതരണം, ശുദ്ധജല വിതരണ സംവിധാനം എന്നിവയും ഏർപ്പെടുത്തിയിട്ടുണ്ട്. കൂടാതെ ആശുപത്രി പരിസരത്തുതന്നെ കമ്മ്യൂണിറ്റി ഫാർമസി, കാന്റീൻ, സ്റ്റേഷനറി ഷോപ്പ് എന്നിവയും പ്രവർത്തിക്കുന്നു. കോവിഡ് രോഗികളായ സ്ത്രീകളുടെയും ഗർഭിണികളുടെയും കുട്ടികളുടെയും ചികിത്സയും ഈ സ്ഥാപനത്തിൽ നൽകിവരുന്നു. കൂടാതെ കോവിഡ് വാക്സിനേഷനും നൽകിവരുന്നുണ്ട്.

മാലിന്യ സംസ്കരണത്തിനായി ഇന്ത്യർമൂഴി മോഡൽ പ്ലാന്റ് സ്ഥാപിച്ചിട്ടുണ്ട്. കൂടാതെ ബയോ മെഡിക്കൽ മാലിന്യ സംസ്കരണത്തിനായി KEIL (നോൺ കോവിഡ് വേസ്റ്റ്), IMAGE (കോവിഡ് വേസ്റ്റ്), പെസ്റ്റ് കോൺട്രോളിംഗിന് കേരള സ്റ്റേറ്റ് വെയർഹൗസിംഗ് കോർപ്പറേഷൻ എന്നീ സ്ഥാപനങ്ങളുടെ പദ്ധതികൾ പ്രകാരമുള്ള സംവിധാനം നടപ്പിലാക്കിവരുന്നു.

എം.എൽ.എ. ആസ്തി വികസന ഫണ്ടിൽനിന്നും 16 ലക്ഷം രൂപ ഉപയോഗിച്ച് ആംബുലൻസ് വാങ്ങുന്നതിനുള്ള നടപടിക്രമങ്ങൾ നടന്നുവരുന്നു. ഓക്സിജൻ പ്ലാന്റ് (75 ലക്ഷം രൂപ) സ്വീവേജ് ടീറ്റ്മെന്റ് പ്ലാന്റ്

(നഗരസഭാ പദ്ധതി) എന്നിവയുടെ നിർമ്മാണ പ്രവൃത്തികൾ നടന്നുവരുന്നു. ദേശീയ ആരോഗ്യദൗത്യം (എൻ.എച്ച്.എം.) അനുവദിച്ച ഒരു കോടി ഇരുപത്തിരണ്ടുലക്ഷം രൂപ ചെലവഴിച്ചുകൊണ്ടുള്ള ബ്ലഡ് കമ്പോണന്റ് യൂണിറ്റിന്റെ നിർമ്മാണ പ്രവൃത്തികൾ നടന്നുവരുന്നുണ്ട്.

നഗരസഭാ പദ്ധതിയിൽ ഉൾപ്പെടുത്തി സ്ഥാപനത്തിൽ ആവശ്യമായ മരുന്നുകൾ വാങ്ങൽ, മെഡിക്കൽ ഉപകരണങ്ങൾ വാങ്ങൽ, ഓക്സിജൻ റീഫില്ലിംഗ്, അധിക ജീവനക്കാരുടെ വേതനം എന്നിവ നടപ്പാക്കിവരുന്നു. ഇതിനായി നഗരസഭ ഒരു കോടിയിലധികം രൂപ നീക്കിവെച്ചിട്ടുണ്ട്. കാരണ്യ ആരോഗ്യ സുരക്ഷാ പദ്ധതി (KASP), രാഷ്ട്രീയ ബാൽസ്വാസ്തിക് കാര്യക്രമം (RBSK), ജനനി സുരക്ഷാ പദ്ധതി (JSSK), മാതൃയാനം തുടങ്ങിയ രോഗീ ചികിത്സാ സഹായ പദ്ധതികളുടെ സേവനങ്ങൾ ഈ ആശുപത്രിയിൽ നൽകുന്നുണ്ട്.

26.07.2021 തീയതിയിലെ GO(Rt) No.1555/2021/H&FWD നമ്പർ സർക്കാർ ഉത്തരവുപ്രകാരം പൊന്നാനി നിയോജകമണ്ഡലത്തിലെ സ്ത്രീകളുടെയും കുട്ടികളുടെയും ആശുപത്രിയിൽ, 2400 സ്ക്വയർ ഫീറ്റ് വിസ്തീർണത്തിൽ പ്രീ-എഞ്ചിനീയറിംഗ് സൂപ്പർകൂൾ ഉപയോഗിച്ച് 10

കിടക്കകളുള്ള ഐസൊലേഷൻ വാർഡ് നിർമ്മിക്കാനുള്ള പ്രാരംഭ നടപടികൾ തുടങ്ങിയിട്ടുണ്ട്.

മലപ്പുറം ജില്ലയിൽ വളരെ നല്ല രീതിയിൽ നിലവിൽ പ്രവർത്തിച്ചുവരുന്ന പൊന്നാനി സ്ത്രീകളുടെയും കുട്ടികളുടെയും ആശുപത്രിയിൽ ചികിത്സാ സൗകര്യങ്ങൾ ഉൾപ്പെടെയുള്ളവ വികസിപ്പിക്കുന്ന കാര്യം, സർക്കാരിന്റെ നിലവിലെ സാമ്പത്തികസ്ഥിതി കൂടി പരിഗണിച്ച് പരിശോധിക്കുന്നതാണ്.